

19 ta' Gunju, 1951.

Imhalledf :

L-Onor. Dr. A.V. Camilleri, B.Lit., LL.D.

Giuseppe Debono et. versus Giuseppa Borg et.

Testment — Legat — Kondizzjoni — "Modus".

Hemm differenza markata bejn il-kawża finali u determinanti, jew bis il-kawża impellenti ta' dispożizzjoni testamentarja, jew is-sempliċi dimostrazzjoni tal-haġa li tkun tiffirma l-oġġett tad-dispożizzjoni, u kondizzjoni vera u proprja.

Il-kelma "kondizzjoni" f'dispożizzjoni ta' l-aħħar volontà ma tikkwalifikar assolutament id-dispożizzjoni bħala neċessarjament kondizzjonali: u l-kondizzjonijiet jiju konfużi mal-karigi u għeri li t-testaturi jimponu. B'mod li t-terminu "kondizzjoni" jkun nafna drubi ekwivoku; u għalhekk, b'ez tista' tiġi stabbilita n-natura ġuridika tad-dispożizzjoni li tkun in diskussjoni, ikun hemm bżonn li tiġi eżaminata d-dispożizzjoni fis-sustanza tagħha. U f'każ ta' dubju, għandu jiġi riżolut favur il-"modus" anzikke favur il-kondizzjoni.

Fil-każ preżenti si trattava ta' legat imhalli bil-kondizzjoni li l-legatarji kellhom jassistu u jservu lit-testatiċi mill-aħjar li jistgħu; u għe deriż illi dik id-dispożizzjoni ma kienet kondizzjonali, imma modali.

Il-Qorti, — Rat l-oġġettazzjoni, li bilha l-atturi talbu li, wara li jingħataw id-dikjarazzjon jiet u l-provvedimenti kollha meħtieġa, billi l-im-semmija Francesca Borg, fit-testament tagħha riċevut minn Nutar Emmanuele Agius fit-3 ta' Awissu 1945 (dok. A), ist' twieket bħala eredi kwantu għan-nofs l-assi tagħha lill-atturi, u halliet bħala legati (a) lill-konvenuta Giuseppa Borg, neputija tagħha "ex patre Gerolamo Debono", j-somma ta' £100, u (b) lill-konvenuta Maria Bezzina, ne-

putija tagħha minn oħtha Paola bozza bi statwa ta' San Guzepp u Santa Rita li hemm ġo fiha, u l-mezzanin li qiegħed Birkirkara, Vicolo Mohii, numru 7; u billi fl-art. 7 tat-testament it-testatriċi, bhala kondizzjoni għall-effettwazzjoni u pagament ta' dawn il-legati, imponiet li l-legatarji kollha jassistuha u jservuha mil-ahjar li jistgħu; billi fil-fatt il-konvenuti ma ottemperawx għall-kondizzjoni fuq riferita, u għalhekk huma ddekadew mid-drittijiet li jikkonsegwixxu l-imsemmin legati; il-konvenuti jkunu dikjarati dekaduti mid-dritt li jkkonsegwixxu l-legati rispettivi fuq imsemmija, billi huma ma assistewx u ma servewx lit-testatriċi fil-mod lilhom ordnat fl-imsemmi testment; u fil-każ li huma rrendew lit-testatriċi xi servigi, il-konsegwiment tal-legati rispettivi jiġi limitat għall-entità tas-servigi li huma jkunu talvolta pprestaw l-id-decujus, fil-miżura ta' l-ammonti li jiġu l'kwidati minn dina l-Qorti. Bl-ispejjeż, kompriżi dawk ta' l-ittra ufficjali tat-3 ta' Jannar 1950, kontra l-konvenuti;

Omissis;

Ikkunsidrat;

Mil-att jiet tal-kawża u provi jidher li l-kontestazzjoni li giet deferita għad-deċizzjoni ta' dina l-Qorti tirraġġira ruħha dwar id-dekadenza taż-żewġ legati magħmula mid-decujus Francesca Borg, li mietet f'Mejju 1948, rispettivament favur il-konvenuti Giuseppa Borg u Maria Bezzina, żewġ neputijiet tagħha, fit-testament tagħha magħmul minn Nutar Emmanuele Agius fit-3 ta' Awissu 1945, fl-art. koli 3 u 5 ta' dawk l-ahjar tavol' testamentarji;

Billi l-laxxiti fuq imsemmija jinsabu mużżlin b'dawn il-kliem, u oġoè:—

Tale Artiko'u: — "B'titolu ta' legat it-testatriċi qiegħda thalli somma ta' £100 għal darba waħda biss lil Giuseppa amula minn Gio Maria Borg, neputija tagħha "ex patre Gerolamo Debono";

Hames Artikolu: — "Lil Maria mart Francesco Bezzina, neputija tagħha minn oħtha Paola, it-testatriċi qiegħda thalli (a) dik il-bozza bi statwa ta' San Guzepp u Santa Rita li hemm fiha, u (b) l-mezzanin li qiegħed Birkirkara, Vicolo Mohii, numru sebgha";

Ikkunsidrat:

Illi wara li ghamlet dawn il-laxxiti fuq imsemmija u qh-
rajn li ma humiex imdahhla fil-kawża, l-istess testatriċi fl-art.
7 ta' l-istess testment iddisponiet: — "Bhala kondizzjoni għall-
effettwazzjoni u pagament ta' dawn il-legati t-testatriċi fl-art.
7 ta' l-istess testment iddisponiet: — "Bhala kondizzjoni għall-
effettwazzjoni u pagament ta' dawn il-legati t-testatriċi tim-
poni li l-legatarji kollha jassistu u jservu lit-testatriċi mill-
ahjar li jistgħu";

Illi wara li għedna dan li ntqal fuq, jingħad li l-atturi
jgħidu li, "billi fil-fatt il-konvenuti ma ottemperawx ruhhom
għall-kondizzjoni fuq riferita, u għalhekk huma ddekadew mid-
dritt'jet li jikkonsegwixxu l-imsemmija legati", talbu li tiġi
dikjarata dik id-dekadenza, u alternattivament u subordinata-
ment iddomandaw li, f'każ li huma rrendew lit-testatriċi xi
serviġi, l-istess legati jiġu ċirkoskritti għall-entità tas-serviġi,
li għandhom jiġu likwidati limitatament għal dawk l-istess
serviġi;

Ikkunsidrat;

Illi minn dana jitm'issel li l-atturi jirritjenu li fil-fatt il-
konvenuti, għalkemm setgħu għamlu u taw xi serviġi lid-
decujus, eppure huma ma assistewx u ma servewx lid-decujus
bil-mod lilhom ordnat, u ejoè fil-miżura ordnata — liema l-
ahjar pretensjoni hija ordnata mit-talba alternativa;

Illi jekk huwa inkontrastat li huwa minnu li l-baži tal-
kawża apposta fl-att taċ-ċitazzjoni mill-atturi hija purament
u sempliċement "quaestio facti" li titnissel mill-provi msemmija,
in-natura ta' dik li l-atturi jsejhu kondizzjoni tal-legat
hija kwistjoni aktar komplessa ta' indaġini tal-volontà tad-
decujus;

Illi qabel ma dina l-Qorti t'noltra ruhha sabiex tiddeċidi
l-kwistjoni so'levata, thoss li għandha tippremetti li dak li ġie
deċiż minnha fil-kawża l-oħra fl-ism'ijiet "Maria Debono vs.
Carmelo Debono ne." fil-5 ta' Ottubru 1949 fil-konfront ta'
dina l-attriċi ma jipprezentax l-istess u identiku problema le-
gali li għandu jiġi r'żolut fil-kawża tal-lum. Tabilhaqq, f'dik
il-kawża l-attriċi li kienet ukoll legatarja u eredi partikulari
tad-decujus, ippretendiet, oltre l-legati dikjarati mbollija lilha
mill-istess decujus, ir-rimunerazzjoni tas-serviġi li għamlet u
li kollha tkompli tagħmel lilha, hija r'ediet, bhala li kien jidh-

rilha li hekk haqqa, tiehu aktar mil-laxxiti li t-testatriċi kienet għamltilha, liema attegġjament u pretensjonijiet kienu jimpurtaw legalment u virtwalment supplement tal-kumpens, b'mod li tabifors din il-Qorti kellha tidhol fil-kwistjoni tal-konsistenza tas-serviġi u tal-konsegwenzjali valutazzjoni tagħhom. Fil-verità, id-decujus b'l-laxxiti li halliet lil dik l-attriċi, uriet li kienet taħseb li l-istess gratifikata kienet sejra tkun soddisfatta, mentri f'dik il-kawża rriżulta l-ħsieb tagħha aċċertar bla ombra ta' dubju li tigratifika lil dik l-attriċi b'dawk il-laxxiti, li rriżulta l' ma kienux adegwati, b'mod li dina l-Qorti ma għamletx haġ'ohra hliet li mmizurat il-piż ta' l-attriċi b'ix tara jekk l-istess kienx haqqa aktar kumpens minn dak l' liberament id-decujus ikkommensuratu bil-laxxitu, li setgħet ma għamletx, sabiex tara kienx hemm lok għal kumpens akbar, li setgħet tiehu b'iss bhala supplement. Fil-każ odjern, però, għalkemm in-natura tal-legati hija identika għal dik d'kjarata fil-kawża l-oħra, eppure l-kwistjoni proposta għal l-eżami tal-Qorti hija ben d'versa, u ejoè hija ċirkoskritta għall-indaġini jekk iż-żewġ gratifikati odjern, li mhumix qegħdin jitolbu ebda supplement, għalkemm għamlu xi serviġi lid-decujus, għandhomx jiġu dikjarati dekaduti mil-laxxiti partikulari lilhom imħollija, inkwantokkè ġ'e allegat li huma ma tawx serviġi fil-mizura li kellhom jagħtuhom u subordnament li tiġi determinata l-konsistenza tas-serviġi li taw u fis-sata korrispondentement ir-rata ta' retr'buzzjoni tal-kumpens meħtieġa :

Il-li in konsegwenza, fil-kawża odjerna l-kwistjoni sollevata trid tiġi avviċinata għas-soluzzjoni tagħha minn "punto di vista" ben divers, fis-sens ta' eżami, jew aħjar penetrazzjoni, ta' l-intenzjoni tad-decujus, mill-kliem minnha wżat fl-artikolu 7 ta' l-aħħar favoli testamentarji tagħha, meta ddetta li għall-effettwazzjon u pagament tal-legati fuq imħollija minnha hija kienet qiegħda bhala kond'zzjoni timponi "li l-legatarji kollha jassissu u jservu lit-testatriċi mill-aħjar li jistgħu" — liema kliem ċertament u indubbjament ma jistgħux jimpurtaw mizura determinata u biex ngħidu hekk, numerata u peżata, kif ukoll miċ-ċirkustanzi l-oħra kollha :

Il-li ma għandux jiġi minsi li, bhall-istitutzzjon ta' l-eredi, d'k tal-legati għandha fundament fil-karattru tal-liberalità, li

Ikkunsidrat;

jkollhom ordinarjament id-dispożizzjonijiet testamentari kollha, għalkemm jingħad li mhumiex essenzjalment u neċessarjament tali;

II: wara li gie premess dan li fuq intqal, dina l-Qorti sejra tgħaddi sab' ex teŋamina u xxolji l-kwistjoni sollevata mill-attur dwar in-natura ġuridika tad-dispożizzjoni "de quo agitur", fis-sens jekk il-kliem ta' l-art. 7 tat-testment ta' l-attriċi jikkostitwix "conditio" jew "modus", bil-konsegwenzi legali li minnhom rispettivament jtnisslu;

III: qabel xejn jingħad li jekk jiġu eżaminati d-dispożizzjonijiet testamentari tad-decujus, imdahh'la taht it-tielet ir-raba', il-ħames u s-sitt artikoli, jista' jiġi osservat li fl-intenzjoni tat-testatriċi l-legati hemm imħollija ġew hekk dettati:— (1) Bi f's'eb ta', biex ngħidulha hekk, gradwazzjoni jew miżurazzjoni u valutazzjoni differenti; (2) imqiegħed fil-ġenb il-legat taht l-artikolu 6, fejn jidher ċar li l-istess kien gie mħolli għal kumpens ta' servigi; ġa allura rezi, il-legati l-oħra dwarhom ma saret ebda espressjoni la tal-motiv u lanqas tal-kawżali; imma jekk, kif nafu mill-provi u mid-deċiżjoni ta' dina l-Qorti dwar il-legat kontenut fl-artikolu 4, fil-konfronti tal-gratifikata Maria Dolores Debono, li d-decujus riedet tigratifikata l-legatarja hawn l-aħħar imsemmija, tant bħala nepu-tja kemm bħala li hija kienet ilha sserviha għal haġna żmien, donnu bi probabilità kbira (u l-probabilità hija, a differenza tal-possibilità, mezz ta' konvinċiment morali) li jista' jingħad l-istess heġa dwar il-legati mħollija liż-żewġ konvenuti. Del resto, mill-provi jidher li ż-żewġ konvenuti, qabel il-mewt tad-decujus, ma rrendewx fl-istess miżura u estensjoni servigi kif irrendiethom Maria Dolores Debono — dak li jiġġustifika l-entità tad-d'versi legati; eppure, miżhura d-depożizzjonijiet mis-mugħa mill-passjonijiet umani, juru biċ-ċar kemm id-decujus kellha konsiderazzjoni għall-istess żewġ konvenuti għal dak li kienu għamli magħha, sew personalment sew per mezz ta' w'iedhom;

III: minn dan jiddixxendi li ż-żewġ konvenuti kienu għamli xi servigi lid-decujus qabel ma għamlet it-testment, u skond l-artikolu 7 fu' l-istess testment kellhom neċessarjament, wara

dawk it-tavoli testamentarji, ikomplu jassistuha u jservuha "mil-ahjar l' jstghu";

Ikkunsidrat;

Illi in tema legali jinghad li hemm differenza markata bejn il-kawża finali u determinanti, jew biss il-kawża impellenti ta' dispożizzjoni testamentarja, jew is-sempliċi dimostrazzjoni tal-haġa l' tkun tiforma l-oġġett tad-dispożizzjoni, "u" kondizzjoni vera u proprja:

Il l-kelma "kondizzjoni" adoperata f'dispożizzjoni ta' laħhar volontà ma tikkwalifikax "per se" assolutament dispożizzjoni bħala neċessarjament kondizzjonali. Tabiġhaqq, il-kondizzjonijiet jiġu konfużi mal-karigi jew oneri li t-testaturi j'imponu, b'mod li t-terminu "kondizzjoni" ikun hafna drabi ekwivoku;

Illi skond l-Fierli, fl-opra "Doctorum Theoricae", fejn jikkommenta t-teorija ta' l-Aretino in Leg. Titia, 134 ff. "de verborum significatione", hemm maħsub li:— "Ad dignoscendum vero, an modus vel conditio adposita fuerit inspicere debet substantia dispositionis, non cortex et structura verborum; et in dubio verba potius ad modum quam ad conditionem referenda sunt". B'mod li, biex ikun jista' jiġi stabbilit x'natura ġuridika għandha d-dispożizzjoni li tkun in diskussjoni, irid li jkun hemm (1) eżami tad-dispożizzjoni fis-sustanza tagħha, u mhux superficjalment, fis-sens li "in conditionibus testamentorum potius voluntas quam verba considerari debet" — għaliema eżami tista' tgħin l-istruttura tal-kliem użati u ċ-ċirkustanzi "di fatto" li jkunu taw lok għall-każ; (2) jekk ikun hemm bżonn, wara dan l-eżami għandhom jiġu wżati l-massimi tad-Dritt Ruman u l-opinjoni jiet tad-dottrina "in subjecta materia", li fin-nuqqas ta' ċirkustanzi "di fatto" jistgħu jservu sabiex jagħtu dawl l-it-tribunal; u (3) fil-każ li bl-ajjut tar-regoli legali ma jkunx possibbli li wieheċ jasal għal xi deċiżjoni minhabha d-dubju, dak l-istess dubju għandu jiġi riżolwt favur il-"modus" anzikkè l-kondizzjoni;

Illi, kif hija rikonoxxuta mill-ġurekonsulti kollha, id-distinzjoni bejn "conditio" u "modus" hija ta' importanza kbira. Tabiġhaqq, mentri l-kondizzjoni hija l-każ ta' avveniment futur u incert li minnu tiddependi s-sussistenza ta' att jew dritt, il-"modus", skond id-Dritt Ruman, huwa l-fini jew skop as-

senjat lil-legat m't-testatur (ara l-vuċi "modus" fil-"Magnum Lexicon Juridicum" tal-Caiv'no). "Quod si cui in hoc legatum est", iġid Gajus, "ut ex eo aliquid faceret, sub modo legatum videtur" (L. 17 § 4 Digesto De Condit. et demonstrat.), meta jikkontempla l-każ ta' legat ta' somma ta' flus lil xi persuna benefiċjata, jew xi legatarju, sabiex dik il-persuna tagħti jew tagħmel xi haġa. Huwa minnu li l-laġa legata "sub modo" ma kienetx tkun g'et lil-legatarju hiief meta huwa jkun adempixxa jew assikura l-volontà tat-testatur (ara L. 40 § 5 Digest l-istess titolu ta' qabel); imma d-differenza bejn il-"modus" u l-"condictio" tirisjedi fil-fatt preċ'pwu li fil-"modus" ma jiġix sospiż l-effett tal-legat kif jiġri dwar il-kondizzjoni, li tiospendi l-eżistenza u l-eżekuzzjoni tal-konvenzjoni jew dispożizzjoni. Fi kliem ieħor, il-"modus" hija aġġunta lil xi dispożizzjoni testamentarja li tkun t'importa, di frontu għall-partijiet jew għal xi waħda minnhom, xi obliġu li jimmodifika d-d'spożizzjoni, u kif jingħad, "pacta adjecta contractibus insunt, actionemque formant" (ara Vinnio, Tractatus de pactis, Cap. 9). Izda dina l-kondizzjoni riżolutiva taċita ma għandhiex l-effett tal-kondizzjoni riżolutiva espressa;

III: l-interpreti, sabiex jiddeterminaw jekk dispożizzjoni hijiex modal: jew kondizzjonali, jiddettaw żewġ regoli ta' natura u speċi diversa, u oġġo (1) regoli fondati fuq l-iskop li l-kontraenti jkunu wrew li kellhom f'rashom u pproponew, jew li d-disponenti jkun wera u ppropona f'dispożizzjoni testamentarja, u (2) regoli poġġnti u bażati fuq l-espressjonijiet, diċitura u termini, li jkunu ġew impjegati minn min tkun giet iddettata d-dispożizzjoni;

Fl-ewwel klassifika tidhol ir-riċerka ta' l-intenzjoni, mentri fit-tieni speċi hija kwistjoni ta' eżami tal-lokuzzjonijiet adoperati. F'termini obra, mentri l-ewwel speċi tiddependi mis-sagaċità tal-Magistrat, skond l-aforisma li "voluntas defuncti quaestio in aestimatione judicis est" (L. 7 Cod. de fideicom.), u kwindi tiddependi mix-xogħol tal-moħħ tiegħu, edoħ mill-esperjenza, b'mod li dwarha ma jistgħux jingħataw "a priori" regoli fissi jew normi ta' kondotta diretttriċi assoluti, dwar it-tieni klassifika, li hija, biex hekk ngħidulha, aktarx materjali, skartati l-eżagerazzjonijiet tal-kliem sagramentali, fil-fatti

mill-istess interpreti u kommentaturi ġew eżaminati l-prinċipali lokuzzjonijiet li minnhom jittressu sew il-“modus” sew il-“condictio”, skond il-każ;

Tabilhaqq, jingħad biss dwar l-ewwel speċi, li sabiex dispożizzjoni tkun riġista tingħad li hija ta' karattru modali, skond id-dotirina huwa rikjest li l-karigu jew “onus” imposti lil x' parti ma jkunux jirrigwardaw l-interess tagħha proprju (tal-persuna gravata), iżda dak tal-persuna li tkun imponiet il-karigu jew oneri, jew li jkunu jirrigwardaw l-interess ta' terza persuna (ara Sebire u Cateret, Repertorio Ragionato, Vol. II; Parte I, vuċi “Condizione”, colonna 1096, paragrafu 33, u Volum V, vuċi “Modo”, colonna 1211, para. 3);

Anki t-Toullier huwa ta' din l-opinjoni (ara Vol. III, pag. 488 u 489, parag. 508, Ediz. Palermo, Fratelli Pedone Lauriel 1853), li jgħid:— “Quando adunque il peso ha per iscopo l'interesse di un terzo, l'interesse di chi lo impone, o qualche considerazione estranea all'interesse di colui al quale è imposto, esso forma un modo, ovvero una causa finale e determinante; ciò che vale lo stesso in quanto all'effetto”;

Dwar it-tieni speċi fuq imsemmija, l-awturi jsemmu diversi lokuzzjonijiet u klijem, u huwa impossibili u barra minn loku li jiġu kollha hawn immiżżla. L-aktar importanti huma l-particella fl-ilsien Taljan “se”, ekwivalenti għall-kongunzjoni kondizzjonali fl-ilsien Malti “jekk” u “li” (ara Falzon, Dizionario Italiano-Inglese-Maltese, pag. 722, Ediz. Malta, Muscat 1882, u Vocabolario della Lingua Maltese di Antonio Emmanuele Caruana, Malta, Muscat 1903, pag. 264, vuċi “jekk”, u pag. 294, colonna 2da.), “li” (particella esprimenti dubju, kondizzjoni), li ġie affermat li skond il-proprjetà tad-diskors għandha s-sens, u dejjem tesprimi wehdedha, kondizzjoni biċ-ċar u bla ebda ambigwità, sew meta tiġi espressa letteralment, sew meta tiġi enunċjata fit-termini ekwivalenti, jew ekwivalenti, “nel caso che” (“fil-każ li”), “in mancanza di” (“fin-nuqqas li”), “supposto che” (“suppost li”, jew “mahsub li jista' jkun”). Mill-banda l-oħra, il-klijem “affinchè”, “ita ut”, “col patto di”, “acciocchè” (“biex”, “sabiex”, “bil-kondizzjoni li”, “bil-patt li”, “sahansitra biex”) ma jesprimux blief “modus” (ara wkoll P.A. Civili 30 ta' Awissu 1947, “Dolores Agius et. vs. Filippo Cachia et.”):

Sebire u Cateret, opera fuq citata, Vol. II, Parte I. kolonna 1097, 1098 u 1099, vuċi "Condizione", fis-sens fuq affermat); u barra minn dawn, diversi espressjonijiet oħra li ma jinteressawx dina l-kawża;

Ikkuns'drat;

Illi wara li ġew ampjament premissi l-prinċipji fuq affermati u dikjarati, dina l-Qorti, wara matura riflessjon', waslet għall-konklużjoni li n-natura tad-dispożizzjoni "de quo agitur" hija modali, anzikkè kondizzjonali; għal dawn r-raġunijiet:—

1. Li d-dispożizzjoni jn parola kienet biċ-ċar u bla ambigwità timponi piż fuq il-gratifikati fl-interess esklużiv tat-testatriċi li impon etu; f'liema każ id-dottrina irriteriet id-dispożizzjoni modali;

2. Li n-natura tal-karigi u l-kliem letteralment interpretat ma jaċċennawx bl-ebda mod għal xi event futur jew incert, k'f irid ikun fil-każ ta' dispożizzjoni kondizzjonali li minnha tkun tiddependi l-istess kondizzjoni;

3. Li l-kliem "bħala kondizzjoni", in korrelazzjoni mal-kliem "mill-aħjar li jistgħu", fl-art. 7 tat-testment, jiddentaw "modus", l-għaliex jaddattaw ruħhom għal legat purament remuneratorju, li ma jimpedix l-akkwist da parti tal-legatarju mal-mewt tad-disponenti, li kien intiz biex jirretribwixxi li' gratifikati għas-serviġi li kienu diġà taw, barra minn għal dawk li kellhom jagħtu mill-aħjar li jistgħu; liema espressjoni, fil-ħsieb tal-Qorti, issaħħaħ il-persistenza tal-volontà tat-testatriċi dwar il-laxxitu għas-serviġi ġa prestati u noti lid-deċujus. u għal dawk li riedu jiġu prestati, fis-sens tal-manteniment tal-liberalità li mill-istess decujus giet mogħtija b'korrispondenza varjanti u gradwali di fronti għal kull waħda mil-legatarji taġħha, li huma fl-istess ħin neputijiet, b'espressjoni liberali hafna li mhix kontenuta fl-istess dispożizzjoni tal-legat;

4. Li l-kliem "bħala kondizzjoni" jimportaw letteralment "modus", u huwa ekwipollenti għall-kliem "bil-paġt li" — liema kliem jikkostitwixxu, kif intqal, skond id-dottrina, "modus";

5. Li l-adempiment tad-dispożizzjoni "de quo" kien jiddependi interament mill-volontà tal-legatarji konvenuti; u dana l-fatt, fl-isfond tal-konsiderazzjonijiet l-oħra li ġa ntq-

in, għandu jiġi kunsidrat "modus", skond il-massimi kostant;

6. Li fid-dubju jekk dispożizzjoni hijiex ta' natura kondizzjonali jew modali, il-kliem użati għandhom jiġu int'zi li jkunu stabbilew "modus", anzikkè "condictio" (ara P.A. Civili 31 ta' Jannar 1902 in re "Professor Dr. Giovanni Caruana vs. Conte Sir Gerald Strickland ed altri", Vol. XVIII, Parte II, pag. 106; Appell u P.A. Civili in re "George Cassar Desain vs. James Desain Viani", konfermat: mill-Privy Council fl-14 ta' Ottubru 1947; Appell Bologna 3 ta' Awissu 1872 in re "Pietronella vs. Marsili"; u P.A. Civili 30 ta' Awissu 1947 "Agius vs. Cachia" fuq citata);

Illi kwindi, fil-fehma ta' dina l-Qorti, id-dispożizzjoni "de quo agitur" għandha tittiehed, kif inhija formulata u fl-isfond ta' cirkustanzi tal-każ, u skond l-intenzjoni tad-decujus, bhala li hi ja ta' natura modali, u mhux kondizzjonali;

Ikkunsidrat;

Illi, stabbilit dak li ntqal fuq, dina l-Qorti sejra tgħaddi b'lexx tara jekk il-konvenuti adempewx jew le dak l-"onus";

Illi mhux ozjuż li jiġi premiss li (1) għall-obbligazzjonijiet u dispożizzjonijiet modali huma wkoll applikabili r-regoli tal-kondizzjonijiet veri u proprji, salvi d-differenzi ben konossuti. F'm'hemmx għalfejn nikkellmu fuqhom; (2) li l-attijiet ta' laħħar volontà huma suxxettivi ta' interpretazzjoni aktar estiza u beninja milli għandhom jiġu interpretati l-kuntratti; (3) fid-dispożizzjonijiet modali hija ammessa largament kwalunkwe raġuni ta' skuża (ara Rota Romana, coram Olivati, 27 ta' Marzu 1767) — prinċipju ammess anki mis-sentenzi relativament moderni; salvo li ma jkunx pjenament dimostrat "dolus" jew "culpa" fil-legatarju inadempjenti, jew, skond il-każ, ma jkunx hemm il-"mora";

• Illi fuq l-iskorta ta' dawn il-prinċipji jingħad li fil-fatt iż-żewġ legatarji, b'estensjoni varjanti, baqgħu jmorru u jieħdu l-affarijiet ta' l-ikel lid-decujus anki wara t-testment sa ma mietet. Il-konvenuta Bezzina, skond il-provi, oltre li kienet iżżurha u tadopera ruħha b'lexx taqdiha personalment u per mezz ta' bintha, baqgħet magħha tul l-aħħar granet u ljieli ta' l-agonija tagħha, u għam'et il-lejl magħha meħa mietet, wara li kefnitha; mentri l-konvenuta Borg, li għandha famil-

ja kbira, ma jidherx li ma ghamleix mill-ahjar li setgħet magħha. Jekk id-decujus kienet t'rifjuta li ja-rulha oorti servigi, kif qalu l-konvenuti, mhux meruti, offerti mill-konvenuti gratifikat, dana l-fatt ma jistax iwassal għal-nadempiment u konsegwenti dekadenza, meta nafu li d-dekadenzi hu ma sfavoriti mill-igi. Lanqas ma jidher li gie pravat xi "dokus" jew "culpa" mill-parti tal-konvenuti għan-nuqqas ta' estensjoni tas-servigi, jew ahjar għas-servigi l'imitati li huma taw. Del resto, il-fatt li huma kellhom jagħm-uhom mill-ahjar li jistgħu k'enet modalità li kienet liberali hafna skond il-volontà tat-testatriċi minnha espressa fit-testment tagħha. Lanqas jirriżulta li l-konvenuti ġew imqegħd n "in mora" minn xi hadd. It-testatrċi setgħet tagħmel, kieku hekk kien jidhrilha xieraq, testment lehor; l-għaliex mid-data tat-testment sa ma nrietet għaddew diversi snin, kieku ma kienetx sod'sfatta mis-servigi tal-konvenuti; u jekk l-un'ka persuna li u favor tagħha sar l-oneri impost ma tkellmitx, huwa diffiċli kif jista' jingħad li hija ma kienetx sodisfatta b'dak li l-konvenuti k'enu qegħdin jagħmlu. Anzi l-fatt li ma għadlietx għal ebda att u ma tkellmitx juri li l-intenzjoni tagħha kienet għadha persistenti dwar il-liberalità li kienet għamlet;

III in vista ta' dan li ntqal fuq, kwindi, ma jidherx li t-talba attriċi għandha tkun meritevoli li tkun milqugħa;

III fil-fehma ta' dina l-Qorti d-diffikultà tal-meritu tissuggerixxi temperament fil-kap ta' l-ispejjeż;

Għal dawn il-mot'vi;

Taqta' u tiddeċ'di billi tiegħad it-talba attriċi. L-ispejjeż jibqgħu bla taxxa; dritt tar-Registru għal'-atturi.